

या जागेसाठी
जाहिरात
घेणे आहे

दैनिक लोकक्रांतीचा आरंभ

लोकआरंभ

प्रतिनिधी
नेमणे आहे.

बीड आंबेजोगाई गेवराई
वडवणी केज परळी पाटोदा
शिरूर कासार धारूर आष्टी
माजलगाव इच्छुकाने संपर्क
साधावा
94036 41482

dainiklokaarambh@gmail.com

LOK AARAMBH

संपादक: राहुल मारोतीराव वाईकर

बीड/महाराष्ट्र वर्ष २ रे

सोमवार २९ एप्रिल २०२४

अंक १४० • पाने ४

RNI/MAHMAR/2022/84215

किंमत २ रु

त्यानं लय वाटोळं केलंय मराठा आरक्षणाच, माझा एकच विरोधक

जरांगे पाटलांचा पुन्हा हल्लाबोल

राज्यात आपला एकच विरोधक आहे. इतर कोणाला आपण विरोधक मानत नाही, असे म्हणत मनोज जरांगे पाटील यांनी छगन भुजबळ यांचे नाव न घेता जोरदार हल्लाबोल केलाय. राज्यात येवला वाल्याला सोडता मी कुणाला विरोधक मानले नाही. आपले कोणीच विरोधक नाही. त्यांना कुणी ओबीसी नेता मानत नाही. आपण लोकसभा निवडणुकीत नाही. या निवडणुकीत



आम्ही कुणाला पाठिंबा दिला नाही. जे सगे सोयरे या विषयाच्या बाजूने आहे, त्याचा विचार करा. जे सगे सोयऱ्याच्या बाजूने नाही, त्यांना पाडा. त्यांचा पराभव असा करा की त्यांच्या दोन-तीन पिढ्या वर येऊ नये. त्यांना पाडण्यात आपला विजय आहे. मी कुणाला कॉल केला नाही की कुणाला मतदान करायचे हे सांगितले नाही, असे मनोज जरांगे

पाटील म्हणाले. यासह जरांगेनी प्रकाश शेंडगे यांच्या गाडीवर झाले लय । शाई फेकीच्या प्रकरणावर प्रतिक्रिया दिली. ओबीसी बहुजन पार्टीचे सांगली लोकसभेचे उमेदवार प्रकाश शेंडगे यांच्या गाडीवर चपलांचा हार घालण्यात आला आहे. तसेच गाडीवर शाई

समाजाचे नुकसान करू नका...

आपण कधीच खोटे बोलत नाही. आपली विधानसभेची तयारी सुरू केली आहे. विधानसभेला मराठा मैदानात उतरणार आहे. काही जण स्वतःच्या स्वार्थासाठी माझे नाव वापरून जातीचे नुकसान करत आहे. माझे नाव वापरून तुम्हाला आर्थिक फायदा काय मिळेल, हे माहीत नाही पण समाजाचे वाटोळे करू नका, असे मनोज जरांगे यांनी म्हटले आहे.

फेकण्यात आली आहे, यावर बोलताना मनोज जरांगे पाटील यांनी या प्रकाराबाबत नाराजी व्यक्त करत मराठ्यांना बदनाम करण्याचे काम सुरू असल्याचे त्यांनी म्हटले.

सकल दशनाम गोसावी समाज संस्था महाराष्ट्र राज्य शुभारंभ सोहळा मोठ्या थाटात पार पडला

दौंड प्रतिनिधी,

दौंड तालुक्यातील केडगाव येथील सकल दशनाम गोसावी समाज संस्था महाराष्ट्र राज्य संस्थेचे उद्घाटन सोहळा दी.२८ एप्रिल रोजी मोठ्या थाटात पार पडला या कार्यक्रमासाठी पुणे जिल्ह्यातील सकल दशनाम गोसावी समाज बांधव व महिला मोठ्या संख्येने उपस्थित होत्या. या कार्यक्रमासाठी अध्यक्ष म्हणून महाराष्ट्र दशनाम गोसावी समाज संस्था चे प्रदेशाध्यक्ष पंडित गोसावी यांची प्रमुख उपस्थिती होती, सकल दशनाम गोसावी समाज का महाराष्ट्र राज्याचे संस्थापक अध्यक्ष दशरथ स्वामी गिरी, उपाध्यक्ष सुभाष पुरी गोसावी, सचिव किशोर गोसावी,

कार्याध्यक्ष सुरेश गोसावी, खजिनदार महेंद्र गोसावी, आणि संचालक मंडळ रंजीत गोसावी, वसंत गोसावी, अशोक गोसावी, नवनाथ गोसावी, यशवंत गोसावी, संतोष गिरी यांच्या मार्गदर्शनाखाली हॉटेल सह्याद्री केडगाव तालुका दौंड येथे आनंदमय वातावरणात पार पडला आहे. प्रख्यात व्याख्याते प्रा. यशवंत गोसावी आणि पोलीस उपनिरीक्षक शशिकांत गिरी यांनी या संस्थेस व्हिडिओ कॉल करून अभिजीत दिल्या तर या संस्थेचे ध्येय धोरणे वसंत गोसावी गुरुजी यांनी वाचून दाखवली

आणि कार्यक्रमाचे सूत्रसंचालन तानाजी भारती सर यांनी केले तर आभार



सुरेश गोसावी चिकलीकर यांनी मानले यावेळी कार्यक्रमासाठी पुणे जिल्ह्यातील श्री दत्तात्रय भगवान गोसावी व किशोर महादेव गिरी बारामती श्री शांताराम बापू गोसावी पत्रकार भास्कर गिरी श्री अर्जुन भारती चंद्रकांत गोसावी श्री गणेश गिरी श्री काळुराम गोसावी शिरूर तालुका श्री

सुदाम गोसावी श्री राजेंद्र गोसावी सर श्री सुनील गोसावी श्री निखिल गोसावी कु प्रवीण भारती श्री आप्पासो गोसावी श्री महेश गोसावी श्री बाळासाहेब गोसावी वरवंड श्री सुरेश गोसावी कडेठाण श्री चंद्रकांत गिरी सौ संगिता गिरी कु. पुजा गिरी पिंपळे गुरव, श्री अशोक पुरी आळंदी, कैलास गिरी आळंदी, पुरुषोत्तम पुरी आळंदी, श्री शहागीर गोसावी शिरूर श्री रामदास गोसावी देऊळगाव श्री रामदास गोसावी इंदापूर श्री ज्ञानेश्वर गोसावी व श्री सचिन गोसावी तसेच राजेंद्र गोसावी फुरसुंगी श्री संतोष गिरी गोसावी भोसरी ऋषिकेश भारती श्रीगोंदा संजय गोसावी यवत मान्यवर उपस्थित होते.

पंकजाताई मुंडे यांच्या प्रचारार्थ माजलगाव शहरात भाजपा महायुतीचा झंजावात

(माजलगाव/ प्रतिनिधी) दि २७ एप्रिल शनिवार रोजी सकाळी १०. वाजता हनुमान मंदिर हनुमान चौक माजलगाव येथून भारतीय जनता पार्टी महामहायुतीच्या बीड लोकसभेच्या अधिकृत उमेदवार पंकजाताई मुंडे यांच्या प्रचारार्थ माजलगाव भाजपा महायुतीच्या वतीने श्री हनुमान मंदिरात नारळ वाडउन प्रचाराचा शुभारंभ करण्यात आला. यावेळी भाजपा नेते रमेशराव आडसकर साहेब भाजपा नेते मोहनदादा जगताप, डॉ प्रकाश आनंदगावकर, नितीनदादा नाईकनवरे, अरुण आबा राऊत, बबन बपा सोळंके डॉ प्रशांत

पाटील, ज्ञानेश्वर नाना मंडके, नानाभाऊ शिंदे संतोष यादव डॉ अशोक तिडके, दीपक दादा मंडके, शरद यादव, दिपक मुंडे केलास राव खुरपे, प्रल्हाद दळवी, ईश्वर खुरपे, शिवसेना तालुका अध्यक्ष तुकाराम येवले शहरप्रमुख पापा सोळंके अभिजीत कोंबडे, राष्ट्रवादी काँग्रेसचे अच्युत लाटे नासेर खान पठाण राहुल लंगडे विजय शिंदे बबन शिरसट ज्ञानेश्वर सरवदे अविनाश कांडुरे, राम गायकवाड राम जगताप गौरी देशमुख छाया कुलकर्णी रूपाली कचरे संध्या भांडेकर, प्रभाकर कुलथे, आनंत शेंडगे, सिद्धू राठोड रवी गायकवाड



बाबासाहेब आगे शंकर शेंडगे कल्याण जाधव रमेश शेंडगे सुरेश एरंडे श्रीकांत मंडके, रवी कुराडे फिरोज इनामदार किसन धूतडमल नारायण मंडके रामराजे रंजवण भगवान राव देशमुख छबन घाडगे, यांच्यासह

विविध भाजपा महायुतीचे नेते पदाधिकारी शक्ती प्रमुख बहुसंख्येने उपस्थित होते. माजलगाव शहरातील हनुमान मंदिर येथून डॉ बाबासाहेब आंबेडकर चौक जुना मोडा वीड रोड, व्यापारपेठ पर्यंत भाजपा युतीच्या उमेदवार पंकजा मुंडे यांचे पत्रक वाटप करण्यात आले व सर्व मतदारांना विनंती करण्यात आले की नरेंद्र मोदी यांना तिसऱ्यांदा पंतप्रधान करण्यासाठी व जिल्ह्याचा भ्रगोस विकास करण्यासाठी मतदान रुपी आपले आशीर्वाद पंकजा ताई मुंडे यांना देऊन पंकजा मुंडे यांना प्रचंड मतांनी निवडून घ्यावे आधी विनंती मतदार, नागरिकांना करण्यात आली.

तब्बल २३ वर्षांनंतर विद्यार्थी आणि शिक्षकाची झाली भेट -



.माजलगाव..शिक्षणासाठी मित्र एकत्र येतात. दोन वर्ष शिक्षण प्रशिक्षण घेतात. मग नोकरी कामधंद्यामध्ये गुंतून जातात. वर्षांमागून वर्ष निघून जातात. एक दोन नाही, तर तब्बल तेवीस वर्षांनंतर पुन्हा स्नेहसंमेलनाच्या माध्यमातून एकत्र येतात आणि जुन्या आठवणींना उजाळा देतात. एकमेकांच्या भेटीने अनेकांचे डोळे पाणावले. ही गोष्ट आहे २००१ च्या दहावीच्या बॅचची न्यू हायस्कूल सादोळा येथे शिक्षण घेत असलेल्या विद्यार्थ्यांची या बॅचमध्ये सादोळा व पंचक्रोशीतील विविध विद्यार्थी शिक्षण घेत होते. ते पूर्ण झाल्यानंतर आपआपल्या नोकरीवर व काम धंदा कार्यरत होते, ते

डॉ.आंबेडकर जयंती महोत्सवास भेटी देत अशोक हिंगे यांनी साधला मतदारांशी संवाद अशोक हिंगे यांना मोठ्या मताधिक्याने निवडून देण्याचा मतदारांचा निर्धार

बीड प्रतिनिधी

बीड लोकसभेचे वंचित बहुजन आघाडीचे अधिकृत उमेदवार अशोक हिंगे पाटील यांनी काल केज तालुक्यातील विविध ठिकाणच्या आंबेडकर जयंती महोत्सवास भेटी देत मतदारांशी संवाद साधला यावेळी मतदारांनी हिंगे यांना मोठ्या मताधिक्याने विजय करून संसदेत पाठवण्याचा निर्धार व्यक्त केला वंचित बहुजन आघाडीचे अधिकृत उमेदवार अशोक हिंगे पाटील यांच्या नियोजनबद्ध प्रचाराने महायुती महाविकास आघाडी च्या उमेदवाराना

धडकी भरली असून अशोक हिंगे पाटील यांना प्रत्येक गावातून जातीभेद विसरून मोठ्या प्रमाणात प्रतिसाद मिळत आहे महायुती, महाविकास आघाडीचे उमेदवार हे जातीपातीचे राजकारण करत आहेत हे सुज्ञ मतदारांनी ओळखले आणि पुरोगामी महाराष्ट्रात जातीच्या राजकारणाला थारा नाही म्हणून महायुती महाविकास आघाडीच्या उमेदवाराला घरी बसऊन वंचित बहुजन आघाडीचे उमेदवार अशोक हिंगे पाटील यांना मोठ्या मताधिक्याने विजय करून संसदेत पाठवायचेच असा निर्धार प्रत्येक

गाव खेड्यातील मतदार बोलून दाखवत आहे काल अशोक हिंगे पाटील यांनी आडस सोनवळा, मुलेगाव भावठाणा, केज, मसाजोग, गांजी आदी गावच्या आंबेडकर जयंती महोत्सव कार्यक्रमास भेटी दिल्या व मतदारांशी संवाद साधला यावेळी गावागावात हिंगे पाटील यांचे जल्लोषात स्वागत करण्यात आले .प्रत्येक गावातून सर्व जाती धर्मातील लोकांसाठी रस्त्यावर उतरून संघर्ष करणाऱ्या अशोक हिंगे पाटलांना संसदेत पाठवायचेच असा निर्धार मतदारांनी



बोलून दाखविला यावेळी प्रत्येक दिसून आली. ठिकाणी हजारो मतदारांची उपस्थिती

संपादकीय

साहित्य
नगरीत

माझा जन्म डोंगरातला,सुंदर खेड्यातला...त्याचे नाव पेमगिरी..जे पूर्वी प्रेमनगरी या नावाने प्रसिद्ध होते. पुर्वीचा शहागड व आता त्याला आपण सर्व पेमगिरीचा किल्ला म्हणून ओळखतो.वडिलांच्या नोकरीमुळे आम्ही तेथे गेलो ...वडील माध्यमिक शिक्षक.. श्री. दत्तात्रय कोंडाजी खेमनर सर.नोकरीला ते प्रथम याच गावात लागले..त्या काळातील बी.एस सी. बी.एड. त्यांचा विषय भौतिकशास्त्र अन् गणित.वडिल विज्ञान अन् गणिताचे शिक्षक म्हणून क्रमाने आमच्या भावंडांची नावे ही त्यांनी पेमगिरी या नावावरून प्रवीण,प्रेरणा,अन् मी प्रतिमा...छोटी बहिण आईच्या माहेरी झाली म्हणून तिचे नाव स्वाती ठेवले.आजी आजोबांना आमची नावे उच्चारता येत नव्हती म्हणून आम्हाला टोपण नावे ठेवली.. भावाला पिंटू,बहिणीला छाया..अन् मला माया..छोट्या बहिणीचे येत होते उच्चारता नाव त्यामुळे तिला स्वातीच बोलत होते सगळे.. स्वाती नक्षत्र.आई शिवण काम करायची अन् वडिलांची शिक्षक ही नोकरी.

वडिलांना शेती नव्हती..होती थोडी फार ती वडिलांच्या नातेवाईकांनी घेतली.त्यामुळे गावी जाण्याचा आमचा कधी फारसा योग येत नसे.आजी-आजोबा होते तो पर्यंत जात.पण मी लहान असताना च आजी आजोबा देवाघरी गेले.आता फक्त मामाचे घर..म्हणजे आईचे माहेर राहिले.उन्हाळ्याच्या सुट्टीत मामाकडे जात. शेतातील मजा तेथे येत.पण इकडे पेमगिरीला नित्य संध्याकाळी शाळा सुटली रे सुटली आम्ही घरी जावून दसरे ठेवत...गणवेश बदलत अन् लगेच फ्रेश होवून डोंगरावर पळत पळत चढत.रानमेवा भरपूर खाल्ला तेथे..त्यात जास्त दिवाळीत मजा येत..खूप सीताफळे खात... झाडावर पिकलेली सीताफळे खायला खूप मजा येत.डोळा आलेली घरी घेवून येत..व घराच्या माडीवर पिकायला घालत असत.डोंगरावर पेमा देवी चे व सितार्ई देवीचे मंदिर..खूप छान.वरती तर थंड पाण्याच्या टाक्या.. बाराही महिने टाक्यात पाणी असतं.खाली पायथ्याशी भवानी मातेचे मंदिर....जागरूक देवस्थान.तिन्ही देवतांना भेटायला खूप आवडतं.शिवाय वेगवेगळ्या रंगाची खडे गोळा करायची हौस,डोंगरावर आम्ही छोटे रस्ते केले होते ..म्हणजे दोन्ही बाजूंनी दगडी ठेवून ठेवून आम्ही रस्ता बनवला..आमच्या आई वडिलांना समजावे आम्ही कोणत्या रस्त्याने नित्य जातो..फिरतो.कित्येक वेळेस ..दगडाखाली साप,विंचू,खेकडे भेटत..पावसाळ्यात बेडके असत..कधी कधी खूप घाबरत.सीताफळे तोडताना तर एकदा तर मधमाशांनी तर स्वाती(छोटी बहिण) व माझ्यावर ..मोठा हल्लाबोल केला होता. आम्हाला चालता च येत नव्हते.तेव्हा वडिलांचे विद्यार्थी जे हॉस्टेल मध्ये रहात त्यांनी आम्हाला झोळी करून खाली घरी आणले व दवाखान्यात नेले.पण,अजून ही आमची सीताफळे तोडायची हौस काही जात नाही ...आता ही आम्ही दिवाळीत खास डोंगरावर जातो..अन् तो आनंद आम्ही घेवून मुलांना ही देतो..खूप मजा येते..निसर्गाची देणगी आमच्या गावाला लाभली आहे..अप्रतिम.तेथे रांगोळीचे खडक ही आहेत त्यात दुसरे दगड टाकत असा आम्ही.शिवाय डोंगरावरील रानफुले आमचे खूप लक्ष वेधून घेत..जरी गंध नव्हता पण रूप,आकार मनमोहक होता.त्यांच्या संगतीत रमायला खूप आवडतं..त्यांच्या सोबत बागडत...फुलपाखरासंग नित्य धावत असत.

शनिवार अन् रविवार नित्य नेमाने मैत्रिणीच्या घरी असतं..तिच्या घरी शेती होती.पेरू,बोर,चिंच,कैऱ्या खाणे....शेतात जाणे,भटकणे ही काम करत..खूप हटके जीवन होते.त्यानंतर गावाच्या बाहेर धरण होते त्याच्या बाजूला आंबराई होती..तेथे सू पारंब्यांचा खेळ आमचा चाले.सुट्टीच्या दिवशी मैत्रिणीच्या घरी गेलो नाही तर धरणाच्या बाजूला पाणी साठत तेथे जात... अंधोळी करत.. मासे कसे पकडत ते पाहत..कपडे धुत बायका ..त्यांना भिजवत.आंबराईत ..वाळलेल्या साळी गोळा करत सरपण साठी..तसेच शेण गोळा करत.. घरी आल्यावर त्याच्या गोवऱ्या थापत .काही बागेत टाकत खतासाठी.डोंगरावरून ही वाळलेले गवत, शेण आणत.आमच्या वाड्यात आमची मोठी बाग होती. गावात कोणाच्याच घरी इतकी फुल व फळ झाडे नव्हती.सगळ्या प्रकाराची फुल व फळ झाडे आमच्या घरी होती ...पूजेला आमच्याच बागेतील फुले घेवून जात आजूबाजूची लोक. आमच्या बागेवर सर्वांचा डोळा होता.वाडा खूप जुना होता..खूप साप निघत ...पण आम्हाला त्यांनी कधी त्रास दिला नाही.पण विंचू मला २-३ वेळा चावला...तेव्हा ..मग प्रत्येकाला झोपायला पलंग बनवले.खालीच झोपत होते..त्यामुळे ते झोपेत येवून चावत..पण ते ही मलाच चावले.अन् नंतर एकदा तर भावाचे घड्याळ पलंगाखाली पडले होते ते शोधायला गेले ...अंधार असल्यामुळे काही दिसले नाही..घड्याळ समजून विंचूवालाच पकडले... पण त्याने मग मला चांगलेच पकडले..खूप जोराचा चावा घेतला त्याने...पिवळा ,मोठा विंचू होता तो.

भावाला भुंगे पकडायला खूप आवडतं.आमचा एकही कंपास बॉक्स नीट राहत नसतं त्याला छिद्र पाडून

[दादासाहेब फाळके जयंती विशेष.]

दादासाहेबांच्या जन्मशताब्दीपासून भारत सरकारने दादासाहेब फाळके पुरस्कार देण्यास सुरुवात केली. हा भारतीय चित्रपटसृष्टीतील सर्वोच्च पुरस्कार आहे. याचे स्वरूप दहा लाख रुपये आणि सुवर्णकमळ असे आहे. भारतीय चित्रपटसृष्टीत उत्कृष्ट कामगिरी केलेल्या कलावंत-तंत्रज्ञाला या पुरस्काराने सन्मानित करण्यात येते. भारतीय टपाल खात्यानेही दादासाहेबांच्या सन्मानार्थ त्यांचे छायाचित्र असलेल्या टपाल तिकिटाचे अनावरण केले. मुंबई येथील चित्रनगरी- फिल्मसिटी आता दादासाहेब फाळके चित्रनगरी या नावाने ओळखली जाते. दिग्दर्शक परेश मोकाशी यांनी हरिश्चंद्राची फॅक्टरी या चित्रपटातून दादासाहेबांचे कार्यकर्तृत्व प्रेक्षकांसमोर आणले. त्यांच्या हरहुन्नरीची कहाणी सांगते श्री एन. कृष्णकुमार यांची वाणी... संपादक.

दादासाहेब फाळके हे भारतीय चित्रपटसृष्टीचे जनक आहेत. ते भारतीय चित्रपट निर्माते, दिग्दर्शक, पटकथाकार आणि चित्रपट महर्षी म्हणूनही ओळखले जातात. त्यांचे पूर्णनाव धुंडिराज गोविंद फाळके असे होते, पण ते दादासाहेब या नावानेच अधिक प्रसिद्ध होते. त्यांचा जन्म दि.३० एप्रिल १८७० रोजी महाराष्ट्राच्या नासिक जिल्ह्यातील त्र्यंबकेश्वर येथे झाला. त्यांचे वडील गोविंदशास्त्री उर्फ दाजीशास्त्री व मातोश्री द्वारकाबाई होत. दाजीशास्त्री स्वतः संस्कृत भाषेचे विद्वान आणि त्र्यंबकेश्वर मंदिराचे पुजारी होते. त्यामुळे दादासाहेबांचे बालपण धार्मिक वातावरणात व्यतीत झाले. दादासाहेब १२ वर्षांचे असताना दाजीशास्त्रींनी मुंबईतील एलफिन्स्टन कॉलेज येथे संस्कृतचे प्राध्यापक म्हणून नोकरी स्वीकारली. त्यामुळे फाळके कुटुंब मुंबईला स्थलांतरित झाले. दादासाहेबांना लहानपणापासूनच वेगवेगळ्या कला शिकण्याची आवड होती. त्यामुळे मुंबईच्या मराठा हायस्कूलमध्ये शालेय शिक्षण पूर्ण झाले. त्यानंतर सन १८८५मध्ये त्यांनी जे.जे. स्कूल ऑफ आर्ट्स येथून एक वर्षाचा चित्रकलेचा पदविका

चित्रपटसृष्टीचा

व्यावसायिक भक्कम पाया!

अभ्यासक्रम पूर्ण केला. मग बडोदा येथील महाराजा सयाजीराव विद्यापीठाच्या कलाभवनानातून त्यांनी तैल रंगचित्रण, जल रंगचित्रण, वास्तुकला आणि नमुना प्रतिरूपण- मॉडेलिंग यामध्ये प्रावीण्य मिळवले. याचबरोबर त्यांनी छायाचित्रण, प्रकाश शिलामुद्रण- फोटोलिथोग्राफी या व्यावसायिक कलांचेही शिक्षण घेतले. त्यात विविध प्रयोगही केले. अहमदाबाद येथील सन १८९२मधील औद्योगिक प्रदर्शनात त्यांच्या आदर्शगृहाच्या प्रतिकृतीला सुवर्णपदक मिळाले. त्यांनी गुजरातमधील गोध्रा येथे व्यावसायिक छायाचित्रकार म्हणून व्यवसाय सुरू केला. पण तेथे त्यांचा जम बसला नाही. ते सन१९०० साली बडोद्याला परतले. मात्र त्यांच्यातला हरहुन्नरी माणूस त्यांना स्वस्थ बसू देत नव्हता. त्यांनी एका जर्मन जादूगाराकडून जादूची कला शिकून प्रोफेसर केल्फा या नावाने जादूचे प्रयोग दाखवायला सुरुवात केली. हे प्रयोग त्यांनी एका लघुपटात चित्रितही केले.

दादासाहेबांचा पहिला विवाह सन १८८६मध्ये झाला. पण त्यांच्या पत्नीचे व मुलाचे गुजरातमध्ये प्लेगच्या साथीने सन १९०० साली देहावसान झाले. त्यानंतर दोन वर्षांनी त्यांचा विवाह सरस्वतीबाई- पूर्वाश्रमीच्या गिरिजा करंदीकर यांच्याशी झाला. सात मुले व दोन मुली असा त्यांचा परिवार बहरला. सरस्वतीबाईंनी चित्रपट निर्मितीच्या सर्वच क्षेत्रांत दादासाहेबांना मोलाची मदत करत आयुष्यभर साथ दिली. दादासाहेबांनी चित्रपट निर्मितीच्या तंत्राचा अथक परिश्रम करून अभ्यास केला. परिणामस्वरूप १९११-१२च्या काळात अंधत्वही आले होते. पण चिकाटीने त्यांनी त्यावर मात केली. तत्कालीन भारतीय समाजव्यवस्थेत चित्रपट निर्मिती करताना सामाजिक अडचणींसोबतच आर्थिक अडचणींनाही त्यांना सामोरे जावे लागले. चित्रपटात काम करण्यासाठी स्त्री कलावंतच काय, पुरुष कलावंतही तयार होत नसत. अशावेळी गरज पडल्यास ते स्वतः किंवा कुटुंबियांपैकी कोणीतरी ते उभे करीत. सुरुवातीच्या त्यांच्या चित्रपटातील स्त्री

पात्रांच्या भूमिकाही त्यांनी पुरुषांकडूनच करून घेतल्या. त्यांना अनेक कला अवगत असल्यामुळे त्याचा उपयोग त्यांनी चित्रपटनिर्मिती करताना केला. त्यामुळे ते चित्रपट तांत्रिकदृष्ट्या उत्तम असत. त्याकाळी परदेशातही चित्रपट निर्मिती करण्याचा प्रस्ताव त्यांच्यासमोर ठेवण्यात आला. पण त्या मोहाला बळी न पडता त्यांनी भारतातच चित्रपट निर्मिती केली. आपल्या देदीप्यमान कारकीर्दीत त्यांनी एकूण ९५ चित्रपट आणि २६ लघुपटांची निर्मिती केली.

दादासाहेबांनी सन १९०३ साली भारतीय पुरातत्त्व खात्यात प्रारूपकार आणि छायाचित्रकार म्हणून नोकरी पत्करली. या फिरतीच्या नोकरीमुळे त्यांना भारतातील अनेक वास्तुशिल्पे पाहता आली. परंतु स्वातंत्र्यलढ्यात लोकमान्य टिळकांनी सुरू केलेल्या वंगभंग चळवळीचा त्यांच्यावर प्रभाव पडला. चळवळीला साथ देत त्यांनी ही सरकारी नोकरी सोडून दिली. त्यांनी लोणावळ्याला फाळके एनग्रेव्हिंग अँड प्रिंटिंग प्रेस- वर्क्स ही संस्था सुरू केली. पुढे ती दादरला हलविली. तिचे रूपांतर लक्ष्मी आर्ट प्रिंटिंग वर्क्समध्ये झाले. सन १९०९मध्ये ते जर्मनीहून तीनरंगी मुद्रणप्रक्रियेचे अद्ययावत तांत्रिक शिक्षण घेऊन भारतात परतले व ही संस्था त्यांनी भरभराटीस आणली. मात्र दहा वर्षांत व्यवसायातील भागीदारांबरोबर बेबनाव झाल्यामुळे ते वेगळे झाले. यामुळे दादासाहेब उद्दिग्न होते. याच दरम्यान त्यांनी मुंबईमध्ये लाईफ ऑफ जिझस ख्राईस्ट- ख्रिस्ताचे जीवन हा मूक चित्रपट पाहिला आणि त्यांच्या आयुष्यातले ध्यासपर्व सुरू झाले. स्वदेशी चित्रपट बनवायचा या विचाराने त्यांना झपाटून टाकले. भारतीय इतिहासातील महान व्यक्तिमत्त्व असलेल्या श्रीकृष्णाच्या जीवनावरही असाच चित्रपट बनवायचा ध्यास घेऊन अथक प्रयत्नांनी त्यांनी लंडनला जाऊन चित्रपटविषयक तांत्रिक ज्ञान मिळवले. तेथे आवश्यक यंत्रसामग्री आणि कच्चा माल मागविण्यासाठी नोंदणीही केली. ते भारतात परतले. तेथील वास्तव्यात

प्रसिद्ध चित्रपट निर्माते सेसिल हेपवर्थ यांच्याशी त्यांचा परिचय झाला. सर्व सामग्री मे महिन्यामध्ये हाताशी आल्यावर प्रयोगादाखल जून-जुलैमध्ये रोपट्याची वाढ हा एका मिनिटाचा लघुपट तयार करून काही निवडक व्यक्तींना दाखवला. त्याचा योग्य परिणाम वाटल्याने पत्नीचे दागदागिने गहाण ठेवून भांडवल उभे केले. लवकरच मुंबई- दादर येथे फाळके चित्रपट निर्मितीगृहाची स्थापना केली. सहा महिन्यात मुंबईच्या कोरोनाशन चित्रपटगृहामध्ये त्यांनी निर्मिलेला राजा हरिश्चंद्र हा पहिला भारतीय बनावटीचा मराठी पूर्ण बोलपट सन १९१३ साली प्रदर्शित झाला. राजा हरिश्चंद्रच्या यशाने खऱ्या अर्थाने भारतीय चित्रपटसृष्टीचा एक व्यवसाय म्हणून पाया रचला गेला. या चित्रपटाकरिता लेखक, छायालेखक, रंग वेशभूषाकार, कलादिग्दर्शक, संकलनकार, रसायनकार आदी सर्व भूमिका दादासाहेबांनी पार पाडल्या. या चित्रपटांनंतर त्यांनी मोहिनी भस्मासूर व सत्यवान सावित्री या चित्रपटांची निर्मिती केली. यांनाही चांगले व्यावसायिक यश लाभले. त्यांनी सन १९१४मध्ये पुन्हा इंग्लंडला प्रयाण केले. या वास्तव्यात त्यांनी निर्मिती केलेले चित्रपटही तेथील निर्मात्यांना दाखवले. या चित्रपटांतील तांत्रिक अंगांचे परदेशातही खूप कौतुक झाले.

भारतीय चित्रपट व्यवसायास २५ वर्षे पूर्ण झाल्यानिमित्त मुंबईतील महोत्सवात कृतज्ञतेचे प्रतिक म्हणून फाळके यांना पाच हजार रुपयांची थैली अर्पण करण्यात आली. आर्थिक विवंचनेतच वयाच्या ७४व्या वर्षी दि.१६ फेब्रुवारी १९४४ रोजी त्यांचे नासिक येथे निधन झाले. !! जयंतीनिमित्त त्यांना विनम्र अभिवादन !!

श्री एन. कृष्णकुमार,
से . नि . अ ध य ा प क .
(मराठी लेखकवकवी)
मु. रामनगर, गडचिरोली.
जि. गडचिरोली,
मोबा. ७७७५०४१०८६.

१३ मे रोजी मतदान करायला घराबाहेर पडा

जिल्हा निवडणूक अधिकारी यांचे कळकळीचे आवाहन

बीड (प्रतिनिधी)

बीड दि.२८: सोमवार दिनांक १३ मे रोजी बीड लोकसभा मतदारसंघात मतदान असून मतदान करण्यासाठी मतदार नागरिकांनी घराबाहेर पडावे, असे कळकळीचे आवाहन जिल्हा निवडणूक अधिकारी दिपा मुधोळ मुंडे यांनी मतदान जनजागृतीसाठी आयोजित सायकल रॅलीच्या समापन कार्यक्रमात केले. डॉ. बाबासाहेब आंबेडकर सामाजिक न्याय भवन येथून मतदारांमध्ये मतदानाचा जागर करण्यासाठी सायकल रॅलीचे आयोजन करण्यात आले, त्यावेळी त्या बोलत होत्या. खर्च निरीक्षक सुशांत कुमार बिस्वास हे या मतदार जागृत सायकल रॅलीच्या समापन कार्यक्रमात आवर्जून उपस्थित होते. आज बीड लोकसभा मतदारसंघातील सहा विधानसभा बीड, केज, माजलगाव, आष्टी, परळी, गेवराई या विधानसभा मतदार संघांमध्ये ही सायकल रॅलीचे आयोजन करण्यात आले असून या रॅलीला मतदार नागरिकांनी प्रचंड प्रतिसाद दिला. त्यापुढे म्हणाल्या, बीड लोकसभा मतदार संघातील जिल्हा प्रशासनातील अधिकारी,

कर्मचारी तसेच जिल्हा परिषद, पोलीस विभागातील सर्वच अधिकारी, कर्मचारी असे जवळपास १५००० विविध शासकीय सेवेतील अधिकारी, कर्मचारी दिवस-रात्र निवडणुकीच्या विविध जबाबदारीचे वहन करीत आहेत. ही जबाबदारी मतदार नागरिकांनी मतदान करण्यासाठी पार पाडीत आहेत. मतदारांनी सोमवार दिनांक १३ मे रोजी घराबाहेर पडून मतदान करून मतदानाचा आपला हक्क बजवावा, असे कळकळीचे आवाहन त्यांनी यावेळी केले. भारतीय राज्यव्यवस्था न्यायपालिका, विधायिका, कार्यपालिका या तीन महत्त्वपूर्ण स्तंभांवर उभी असून कार्यपालिका म्हणून जिल्हा प्रशासन निवडणुकीचे काम चोख पार पाडत आहे. तर संसदेत पाठवण्याची जबाबदारी मतदारांची आहे मतदारांनी लोकशाहीच्या या उत्सवात सहभागी होऊन योग्य उमेदवार निवडून संसदेत पाठवावा आणि लोकशाही बळकट करावी, असेही आवाहन त्यांनी यावेळी केले. मागील दोन टप्प्यात मतदानाचा टक्का घसरल्याने बीडकरांनी मतदानात सक्रिय सहभागी होऊन

बीडची जनता लोकशाही प्रिय आहे हे सिद्ध करून दाखवावे, असेही ते यावेळी म्हणाल्या. सायकल रॅली ला पोलीस अधीक्षक नंदकुमार ठाकूर यांनी हिरवा झेंडा दाखवून सायकल रॅलीचा शुभारंभ केला. सायकल रॅलीमध्ये जिल्हा निवडणूक अधिकारी दीपा मुधोळ मुंडे यांच्यासह निवासी उपजिल्हाधिकारी शिवकुमार स्वामी, उपजिल्हा निवडणूक अधिकारी महेंद्र कुमार कांबळे, कार्यकारी अधिकारी नीता अंधारे, तहसीलदार नरेंद्र कुलकर्णी, समाज कल्याण विभागाचे सहाय्यक आयुक्त रवींद्र शिंदे, गटविकास अधिकारी अनिरुद्ध सानप, स्विपचे नोडल अधिकारी, डॉ. विक्रम सारूक, जिल्हा आरोग्य अधिकारी डॉ. उल्हास गंडाळ, नायब तहसीलदार सुहास हजारे, यासह रोटीर क्लब, लायन्स क्लब, योगा क्लब, डॉक्टर सायकल संघटनेचे सदस्यांमध्ये महिलांची संख्या ही अधिक होती. कॉलेज, शाळेकरी विद्यार्थी, पत्रकार मोठ्या संख्येने उपस्थित होते. सामाजिक न्याय भवन पासून सुरुवात होऊन छत्रपती शिवाजी महाराज चौक



येथून अण्णाभाऊ साठे चौक ते सुभाष रोड बाबा चौक ते जिजामाता चौक ते डॉक्टर ते हिरालाल चौक ते बलभीम चौक ते बशीर लाईन मार्गे शेवटी सामाजिक न्याय भवन गंज ते सिव्हील हॉस्पिटल ते माने कॉम्प्लेक्स असा सायकल रॅलीचा मार्ग होता. ते नाट्यगृह ते नगर नका ते संत भगवान

बहुजनांच्या कल्याणासाठी बजरंग सोनवणेच्या पाठीशी उभे राहावे - रमेशतात्या गालफाडे

बजरंग सोनवणेच्या प्रचारार्थ जिल्ह्यात मतदारांच्या भेटीगाठी सुरु

बीड / केज महागाईने सर्वसामान्यांचे कंबडे मोडले आहे. सरकारच्या शेतकरी विरोधी धोरणामुळे शेतकऱ्यांच्या शेतीमालाला योग्य भाव मिळत नाही. हाताला काम नसल्याने तरुण बेकार बनले असून महिलांचे प्रश्न सुटलेले नाहीत. म्हणून बहुजन समाजाचा विकास व कल्याण करण्यासाठी राष्ट्रवादी शरद पवार गटाचे व इंडिया आघाडीचे उमेदवार बजरंग सोनवणे यांच्या पाठीशी उभे राहून त्यांना संसदेत पाठवा. असे आवाहन बहुजन विकास परिषदेचे रमेशतात्या गालफाडे यांनी केले. बीड लोकसभेचे इंडिया उमेदवार बजरंगबप्पा सोनवणे यांच्या प्रचारार्थ बहुजन विकास परिषदेचे संस्थापक अध्यक्ष रमेशतात्या गालफाडे यांनी जिल्ह्यात गावभेटी सुरु केल्या आहेत. यावेळी मतदारांशी संवाद साधताना

र मेश त ा त् य ा गालफाडे हे बोलत होते. यावेळी र मेश त ा त् य ा गालफाडे म्हणाले की, मूलभूत प्रश्न सुटले म्हणजे विकास नसून समाज, आर्थिक, समानता हाच मुळ विकास आहे. मात्र यावर कोणी बोलत नसून महापुरुषांनी बहुजन समाजाच्या उद्धारासाठी, मानसन्मान, स्वाभिमानासाठी छेडलेल्या आंदोलनाची आज तरी पुर्ती झाली आहे का ? हे आज निवडणुकीच्या निमित्ताने पाहणे आवश्यक आहे. मागील दोन वर्षात राजकारणाची पातळी घसरली



असून सत्ताधारी पक्षाकडून स्वायत्त संस्थांचा गैरवापर होत आहे. महागाई, बेरोजगारी, शेतकरी, विद्यार्थी, महिलांचे निर्माण प्रश्न गंभीर बनले असून संपूर्ण देशात अराजकता निर्माण झाली आहे. संविधान व लोकशाही संपुष्टात येवून देश हुकूमशाहीकडे वाटचाल करत असल्याचे चित्र दिसत आहे. म्हणून बहुजन समाजाला व देशाची स्थिती सुधारण्यासाठी

आधी लोकशाही व संविधानाचे संरक्षण करण्यासाठी समतावादी व पुरोगामी विचारसरणीच्या लोकांनी आपसातील मतभेद बाजूला ठेवून एकत्र येत इंडिया आघाडीच्या पाठीशी उभे राहणे महत्वाचे आहे. म्हणून बहुजन समाजाच्या कल्याणासाठी बीड लोकसभेचे उमेदवार बजरंगबप्पा सोनवणे यांना निवडून घावे असे आवाहन त्यांनी केले. दरम्यान, बहुजन विकास परिषदेचे संस्थापक अध्यक्ष रमेशतात्या गालफाडे यांनी मानसन्मान व स्वाभिमानासाठी बीड लोकसभेचे इंडिया आघाडीचे उमेदवार बजरंग बप्पा सोनवणे यांना बिनशर्त पाठिंबा दिला असून बजरंग सोनवणे यांच्या प्रचारासाठी स्वतः जिल्ह्यात दौरे काढून त्यांनी गाठीभेटीवर भर दिला आहे.

कीटक नियंत्रणासाठी अल्प खर्चिक सापळे ,,,, शिक्षक आनंदराव चरापले यांचा प्रयोग.

वादळवार्ता/कुडुनी शेतीमध्ये पाले भाज्या ,फळ भाज्या आणि फळशेती मध्ये हानिकारक कीटक नियंत्रणासाठी शेतकरीवर्ग रासायनिक औषधांची फवारणी मोठ्या प्रमाणात करत आहेत. याचा परिणाम मानवी आरोग्यावर होऊ लागला आहे. फळभाज्या पिकात कीटक बंदोबस्तासाठी रासायनिक औषधांचा मारा करण्यापेक्षा कीटक बंदोबस्तासाठी

कीटक नियंत्रक सापळे फायदेशीर असतात.कीटक नियंत्रक सापळे अगदी अल्प किमतीत शेतकऱ्यांना घरच्या घरी निर्मित करता येईल अशा सापळ्यांची निर्मिती माध्यमिक शिक्षक आनंदराव चरापले यांनी केली आहे. शेतकरी फळ शेतीमध्ये हानिकारक कीटकांचा बंदोबस्त औषधे किंवा महागड्या किमतीचे सापळे वापरतात. पण सर्वच शेतकऱ्यांना महाग सापळे

विकत घेणे शक्य नाही.याचा विचार करून हानिकारक कीटकांचा बंदोबस्त करण्यासाठी बाळासाहेब पाटील हायस्कूल कौलव (ता राधानगरी) येथील विज्ञान शिक्षक आनंदराव चरापले यांनी अल्प खर्चिक सापळे कीटक नियंत्रणासाठी तयार केले आहेत. आनंदराव वसंत चरापले यांनी आपले विज्ञान अध्यापनाचे कार्य करत

असताना विज्ञान प्रदर्शन स्पर्धेत राज्य व राष्ट्रीय स्तरावर उल्लेखनीय यश मिळवले आहे.विज्ञान उपकरणांचा लाभ ग्रामीण शेतकरी वर्गाला व्हावा यासाठी क्किटकभक्षी सापळे निर्माण केले आहेत.हानिकारक कीटक बंदोबस्त साठी स्टीकी ट्रॅप ,लाईट ट्रॅप ,लुअर ट्रॅप आशा तीन प्रकारचे सापळे अगदी अल्प खर्चिक निर्मित केले आहेत.

मनोज जरांगेच्या भेटीने बजरंग सोनवणे आनंदीत नारळी सप्ताहास उपस्थित राहून घेतले आशीर्वाद

वादळवार्ता/बीड

सिरस मार्ग येथे नारायणगडावर आयोजित नारळी सप्ताहास राष्ट्रवादी काँग्रेस शरदचंद्र पवार पक्ष व इंडिया आघाडीचे उमेदवार बजरंग सोनवणे यांनी उपस्थिती लावून आशीर्वाद घेतले. यावेळी संघर्षयोद्धा मनोज जरांगे पाटील यांच्या भेटीने बजरंग सोनवणे आनंदीत झाले. सोनवणेंनी त्यांच्या तब्येतीची विचारपूस करीत आजचा दिवस भरून पावल्याच्या भावना व्यक्त केल्या. यावेळी

ह.भ. प. विठ्ठल महाराजांचे आशीर्वाद घेऊन त्यांनी भविकांशी संवाद साधला. राष्ट्रवादी काँग्रेस शरदचंद्र पवार पक्ष व इंडिया आघाडीचे उमेदवार बजरंग सोनवणे यांनी प्रचाराला गती दिली असून प्रत्येक तालुक्यात दौरे सुरु आहेत. त्यांनी रविवारी तांदळवाडी भिल्ल येथे गहिनीनाथ गडावर नारळी सप्ताह व सिरस मार्ग येथे नारायणगडावर नारळी सप्ताहास उपस्थिती लावली. यावेळी महाराष्ट्राच्या व देशाच्या

इतिहासात आंदोलनाचा धगधगता इतिहास देशासमोर ठेवणाऱ्या मराठा संघर्ष योद्धा मनोज जरांगे पाटील यांच्या भेटीने बजरंग सोनवणे हे आनंदीत झाले. सोनवणे यांनी मनोज जरांगे यांच्या तब्येतीची विचारपूस करीत हितगुज केले. त्यांच्या भेटीने आजचा दिवस भरून पावल्याच्या भावना बजरंग सोनवणे यांनी व्यक्त केल्या. या नारळी सप्ताहात ह. भ. प. शिवाजी महाराज व ह.भ.प. विठ्ठल महाराज यांचे



आशीर्वाद घेत त्यांनी उपस्थित असलेल्या असंख्य भाविकांशी संवाद साधला. त्याचबरोबर महाप्रसादाचा लाभ घेतला. यावेळी आमदार संदीप क्षीरसागर, माजी आमदार बदामराव पंडित यांच्यासह इंडिया आघाडीतील मित्रपक्षांचे पदाधिकारी व भाविक उपस्थित होते.

जिल्ह्यातील परिवर्तनाची सुरुवात याच लोकसभा निवडणुकीतून होणार - बबन गिते

वादळवार्ता/परळी वैज्यनाथबीड जिल्ह्यातील शेतकरी, शेतमजूर आणि कष्टकरी वर्गाची अवस्था अत्यंत दयनीय झाली आहे. तरुणांच्या हाताला काम नाही, दरडोई उत्पन्नात प्रचंड प्रमाणात घट झालेली असून, त्याच्या तुलनेत महागाई दुप्पट वाढली आहे. यामुळे सर्वसामान्य माणूस आर्थिक संकटात सापडला आहे. जिल्ह्यातील सत्ताधारी नेत्यांनी जिल्ह्याचा अजिबात विकास केला नाही. जिथेथेथे भ्रष्टाचार बोकाळला असून, हे सर्व थांबवायचे असेल आणि जिल्ह्याला विकासाच्या मार्गावर आणायचे असेल तर जिल्ह्यात परिवर्तन घडून येणे महत्वाचे आहे. याची सुरुवात याच लोकसभा निवडणुकीतून होईल असा विश्वास राष्ट्रवादी काँग्रेस शरद पवार पक्षाचे प्रदेश उपाध्यक्ष बबन भाऊ गिते यांनी केले.

महाविकास आघाडीचे लोकसभेचे उमेदवार बजरंग बप्पा सोनवणे यांच्या प्रचारार्थ त्यांनी परळी शहरातील विविध भागांतील मतदारांशी घरोघरी जाऊन संवाद साधला. यावेळी त्यांच्या समवेत ज्येष्ठ नेते फुलचंद कराड यांच्यासह महाविकास आघाडीतील सर्व पक्षांच्या प्रमुख नेत्यांनी उपस्थिती होती. राष्ट्रवादी काँग्रेस शरद पवार पक्षाचे प्रदेश उपाध्यक्ष बबन भाऊ गिते यांच्या नेतृत्वाखाली महाविकास आघाडीचे उमेदवार बजरंग बप्पा सोनवणे यांचा परळी शहरात जोरदार प्रचार सुरु आहे. शहराच्या विविध भागांत जाऊन ते मतदारांच्या व्यक्तिशः भेटीगाठी घेत आहेत. नागरिकांतून सकारात्मक प्रतिसाद मिळत असून, बजरंग बप्पांना सर्वाधिक मताधिक्य परळी शहरातून मिळणार आहे. रविवारी परळी शहरातील गानेशपार, नॉंदूर वेस, बंगला गल्ली, देशमुख गल्ली, सरकार वाडा, गोपनपाळे गल्ली, अंबेवेस आदी भागांत प्रचार फेरी काढण्यात आली. या प्रचार फेरीत शिवसेना उध्दव ठाकरे गटाचे नेते नारायण सातपुते, शहर प्रमुख राजेश विभुते, तालुका प्रमुख भोजराज पालीवाल, तालुका उपप्रमुख महेश केंद्रे, सचिव प्रकाश साळुंके, संघटक सतीश जगताप, समन्वयक भरत इंगळे, जगन्नाथ साळुंके, आपचे शहर प्रमुख व त्यांचे सर्व कार्यकर्ते, राष्ट्रवादी काँग्रेस तालुकाध्यक्ष देवराव लुगडे महाराज, शहर अध्यक्ष जीवनराव देशमुख, युवक अध्यक्ष शंकर शेजुळ, काँग्रेस शहर अध्यक्ष बहादुर भाई, आंतरराष्ट्रीय मानवाधिकारचे अध्यक्ष जमील अध्यक्ष, जिल्हा सरचिटणीस प्रकाश मुंडे, कार्य अध्यक्ष शशीशेखर चौधरी, उपाध्यक्ष सुभाष देशमुख, अॅड. प्रकाश मुंडे, अॅड.सतीश देशमुख, भगवान कदम, इतेशाम खतीब, युवक विधानसभा अध्यक्ष रणजित देशमुख, अलीम भाई, फिरोज सैयद, मेहबूब कुरेशी, रमेश चौंडे, जेष्ठ नेते गुलाबराव देवकर, अनुसुचित जाती-जमाती अध्यक्ष दीपक शिरसाट, ओबीसी अध्यक्ष जावेद भाई, अल्पसंख्याक शहर अध्यक्ष रसूल खान, तालुका अध्यक्ष सद्दाम भाई, बदर भाई, अल्ताफ भाई, सियम, लखन सुरवसे



पोकलेन मशिनमुळे पारंपरिक पद्धतीने क्रेनच्या सहाय्याने विहिर खोदकाम कामाला घरघर :- डॉ.गणेश ढवळे

जिकिरीचे काम आणि धोकादायक तरीही मोबदला कमी:- मजुर राजाभाऊ शेळके

लिंबागणेश:- काळाच्या ओघात नवनवीन तंत्रज्ञानाचा शोध लागला पोकलेन मशिनच्या मदतीने ३-४ दिवसात ४०-५० फुटांपर्यंत विहिर खोदाई होत असल्याने मशिनला मागणी वाढली असून त्याच वेळी पारंपरिक पद्धतीने विहिर खोदाईसाठी ३-४ महिन्यांचा कालावधी लागत असे. ७०-८० च्या दशकात ४० ते ५० फुट विहिर खोदाई करायची असेल तर बैलांच्या सहाय्याने शिकाळीच्या मदतीने दोन ते तीन वर्षांत काम व्हायचे. त्यानंतर २० वर्षांपासून क्रेन मथुरा आल्यानंतर हीच कामे ३-४ महिन्यांवर येऊन ठेपली असून जानेवारी ते एप्रिल महिन्यात कामे करण्यात येतात. पारंपरिक पद्धतीने विहिर खोदाईसाठी वेळ आणि पैसाही जास्तीचा लागत असे. कमी कालावधीत आणि कमी पैशात मशिनरीने खोदाई होत असल्याने मशिनरीला जास्त मागणी असल्याने क्रेनच्या सहाय्याने विहिर खोदकामाला घरघर लागली आहे. जिकिरीचे काम आणि धोकादायक तरीही मोबदला कमी:- मजुर राजाभाऊ शेळके विहिर खोदकाम करताना तळातले काम खुपच जिकिरीचे आणि धोकादायक असून जीव मुठीत धरून काम करावे लागते. क्रेनच्या सहाय्याने मोठमोठे दगड वर काढताना कामगारांच्या अंगावर पडण्याची भीती असते. त्यामुळे फार लक्ष ठेवून काम करावे लागते. तरीही मेहनतीच्या मानाने मोबदला कमी असल्याचे १२ वर्षांपासून काम करणारे



मजुर राजाभाऊ शेळके, बाबासाहेब जोगदंड, सर्जेराव शेळके, भारत शेळके, गणपत शेळके यांनी सांगितले. पोकलेन मशिनमुळे क्रेनमालकांवर उपासमारीची वेळ:- क्रेन मालक हरिभाऊ जगताप सध्या कमी वेळात आणि कमी खर्चात पोकलेन मशिनच्या सहाय्याने विहिर खोदकाम मोठ्या प्रमाणावर होत असल्याने क्रेनमालकांवर उपासमारीची वेळ आली आहे. बांधून काढलेल्या विहिरातील खोदकामातील आवाज घेतलेले दगड अथवा गाळ काढण्यासारखी तुरळक कामे मिळतात. त्यातही १५०० रुपये दिवसावर काम करताना एक मजुर

आणि वाढलेले डिझेलचे भाव यामुळे जगताप अवघड झालं असल्याचे क्रेनचे चालक हरिभाऊ जगताप यांनी सांगितले. ग्रामीण भागात अजूनही मदार पानाड्यावरच ; भुगर्भाचा शाख शुद्ध पद्धतीने अभ्यासाची गरज:- डॉ. गणेश ढवळे ग्रामीण भागात भुगर्भाचा अभ्यास शाख शुद्ध पद्धतीने करण्याची गरज आहे. मात्र याचा विचार न करता आजही ग्रामीण भागात पाणाड्याला आमंत्रित केले जाते आणि भुगर्भातील पाण्याचा शोध घेतला जातो. पाणाड्या हा शेतामधील आपट्याचे झाड, शमीचे झाड अथवा ज्या ठिकाणी ४ झाडांचा संगम आहे अशा ठिकाणी ओलसरपणा असल्याचे

गृहीत धरून विहिर खोदली जाते. यामागे कोणतेही शाख नसले तरी ग्रामस्थांच्या भावना लक्षात घेऊन असे प्रकार केले जातात. पाणी लागले तर पाणाड्याचे नाव होते नाही लागले तर आपलं नशीब म्हणून शेतकरी त्याचा बोभाटा करत नाहीत. कोणत्या भागात विहिर घेतल्यानंतर पाणी लागणार आहे याचा शास्त्रीय पद्धतीने अभ्यास करणे आवश्यक आहे. पावसाळ्या नंतरच्या ३ महिन्यात भुगर्भात पाणी मुरण्याची प्रक्रिया थांबलेली असते परंतु या प्रक्रियेमुळे भुगर्भ खोदण्यासाठीची क्रिया सोपी असते म्हणून जानेवारी ते एप्रिल महिन्यात विहिर खोदकाम करण्यात येते

. विहिर खोदण्यासाठी जमिन नैसर्गिक दृष्ट्या जमिनीमध्ये पाण्याचे संचयन करणारी, सांधे असणा-या दगडांमध्ये किंवा मुरूमाचा स्थर असणा-या दगडांमध्ये पाणी जास्त मुरते या ठिकाणी विहिर खोदण्याचे प्रमाण जास्त असून विहिर खोदकाम करताना दगडाचा प्रकार महत्वाचा असून मांज-या दगडांमध्ये सच्छिद्रता असते त्या ठिकाणी पाण्याचे संचयन क्षेत्र जास्त असते. नदीपासून काही अंतरावर, मऊ खडकांमध्येच खोदल्या जातात. मुरमाड खडक जर अधिक खोलवर असेल तर त्या भागात अधिकचे पाणी लागते. कठीण पाषाण खडकात पाणी लागत नाही.

ब्लू बेल्स शाळेचा अविर पाटील राष्ट्रीय अॅबॅकस स्पर्धेत भारतात पहिला

वादळवार्ता/नायगाव

आज हैदराबाद येथे संपन्न झालेल्या राष्ट्रीय अॅबॅकस प्रतियोगितेमध्ये अविर पाटील यांनी भारतात पहिला क्रमांक पटकावला.

ब्लू बेल्स शाळेत शैक्षणिक वर्षे २०२३-२४ इयत्ता पाचवी ते सातवीच्या सर्व विद्यार्थ्यांना अॅबॅकस घेण्यात आले होते. अॅबॅकसमुळे विद्यार्थी कमी वेळात जास्तीत जास्त गणित सोडवितो. गणिताबद्दल ओढ निर्माण होते. यात त्यांनी आपले कौशल्य दाखविले. शाळा स्तरावर अॅबॅकसचा सराव घेऊन काही निवडक विद्यार्थ्यांची जिल्हास्तरासाठी निवड करण्यात

आली होती. नांदेड येथे संपन्न झालेल्या जिल्हास्तरीय स्पर्धेत शाळेच्या विद्यार्थ्यांनी पहिला, दुसरा क्रमांक पटकावला होता. यातूनच राज्यस्तरीय अॅबॅकस स्पर्धेसाठी

१) आर्जुन राठोड २) शौर्य कवटीकवार ३) अवीर पाटील ४) विश्वजित गायकवाड ५) शिवम विद्यार्थ्यांची निवड करण्यात आली होती. ती राज्य स्तरीय स्पर्धा हैदराबाद येथे घेण्यात आली होती. त्या स्पर्धेतही शाळेच्या विद्यार्थ्यांनी पहिला, दुसरा क्रमांक पटकावला व राष्ट्रीय अॅबॅकस स्पर्धेसाठी पात्र ठरले होते, त्यात १)


अविर पाटील २) शौर्य कवटीकवार आणि ३) आर्जुन राठोड या तीन विद्यार्थ्यांची निवड झाली होती. आज हैदराबाद येथे झालेल्या राष्ट्रीय अॅबॅकस स्पर्धेत अविर



पाटील यांनी भारतातून पहिला क्रमांक पटकावला व त्याची

निवड आंतरराष्ट्रीय स्तरावरील अॅबॅकस स्पर्धेसाठी झाली आहे. यावेळी सौ. सुनंदा मामीडवार, सिद्धार्थ गायकवाड, स्वप्निल सव्बनवार, नागेश घंटे, तानाजी सर या शिक्षकांनी केले आहे.

हा पहिला आल्याबद्दल त्यांचे संस्थेचे अध्यक्ष प्राचार्य डॉ. के. हरीबाबू, सल्लागार डॉ. साई दीप्ती कोप्पोलू, डॉ. गड्डुमवार, डॉ. गायकवाड, गोविंद पवार, पर्यवेक्षक दत्ता कंदुर्के, विलास कानगुले, गंगाधर कानगुले, राजू गडगेकर, लक्ष्मण पिटलेवाड, इरबा शेळके, सौ. वर्षा मॅडम सौ. संगिता मॅडम व सर्व शिक्षकवृंद यांनी अभिनंदन केले आहे.



माळेवाडी सुलतानपूर येथे विवाह प्रसंगी चिरंजीव मसूराम व ची सौ का ऋतिका यांच्या विवाहप्रसंगी शुभ आशीर्वाद देताना पत्रकार परमेश्वर सोळंके पत्रकार बाळासाहेब आडगळे राम यादव लखन यादव महादेव भगत पांडुरंगराव मस्कर व आधी